



## سوال

(893) ایمان بالذاتہ یا اعمال کی وجہ سے بڑھتا گھٹتا ہے یا نہیں؟

## جواب

السلام علیکم ورحمۃ اللہ وبرکاتہ

اہل سنت و الجماعت کے محققین علماء کی کیا رائے ہے کہ ایمان بالذاتہ یا اعمال کی وجہ سے بڑھتا گھٹتا ہے یا نہیں؟

## الجواب بعون الوهاب بشرط صحیحہ السؤال

و علیکم السلام ورحمۃ اللہ وبرکاتہ

الحمد للہ، والصلوة والسلام علی رسول اللہ، أما بعد!

دونوں لحاظ سے ایمان میں کمی بیشی بھی ہوتی ہے اور قوت و ضعف بھی آپ غور فرمائیں کہ ظاہری نور مثلاً سورج، چاند اور ستاروں کے نور میں کتنا فرق ہے۔ علیٰ ہذا القیاس اندھیروں میں بھی کمی بیشی ہے۔ چاندنی پھٹکی ہوئی رات کی تاریکی اور آبر آلود اندھیری شب کی تاریکی میں بہت بڑا فرق ہے خصوصاً جب کہ آدمی کسی یا سمندر کی تہ میں بھی ہو، معنوی نور کی کمی بیشی کیفیت ہے، فطری استعداد ریاضت نفسی اور تعمیل اوامر اور اجتناب عن المعاصی کے مختلف مراتب و مدارج کے لحاظ سے نور ایمانی میں بھی کمی بیشی ہوتی ہے۔

چنانچہ انبیاء علیہم السلام کا نور ایمان بہ نسبت دوسرے مومنوں مثلاً صدیقین و شہداء و صالحین کے نور ایمان کے بہت زیادہ ہوتا ہے۔ چنانچہ ارشاد خداوندی ہے کہ ”تمہارے پاس اللہ کی طرف سے ایک نور اور روشن کتاب آئی ہے“ اس آیت میں آنحضرت ﷺ کی ذات کو برسبیل مبالغہ ”نور“ فرمایا ہے اور پھر دوسرے مومنوں کے نور ایمانی میں بھی فرق ہے، شہداء کا نور ایمانی دوسرے مومنوں سے زیادہ ہے اور عام مومنوں کے نور سے خواص کا نور ایمانی زیادہ ہے اس کی وجہ یہ ہے کہ ایمان ایک وہی چیز ہے اور وہی چیز مشیت ایزدی پر موقوف ہوتی ہے۔ ”مختص برحمۃ من یشاء جن لوگوں کو اللہ تعالیٰ نے نگاہ و دررس عطا کر رکھی ہے وہ جانتے ہیں کہ آیت اولئک الذین انعم اللہ علیہم الایۃ نور ایمانی کے مختلف درجات و مراتب کی طرف اشارہ کر رہی ہے، یہی وجہ ہے کہ قاضی ناصر الدین بیضاوی نے اپنی تفسیر میں لکھا ہے کہ اللہ تعالیٰ نے مومنوں کو مراتب کے لحاظ سے چار درجوں میں تقسیم کر دیا ہے پس اس صورت میں کیسے کہا جاسکتا ہے کہ تمام مومنوں کا نور ایمانی ایک جیسا ہے اس میں کمی بیشی نہیں ہے۔ دراصل ایمان میں کمی بیشی نہ ہونے کا خیال محض قرآن میں عدم تہ برکی وجہ سے پیدا ہوا ہے اور اس کی بنیاد متکلمین کی تقلید ہے قرآن مجید میں بہت سی آیتوں مثلاً ”سخر جہم من الظلمات الی النور الایۃ و جعلناہ نوراً ہمیشی بہ فی الناس کم من مثله فی الظلمات الایۃ نور علی نور یرصدی اللہ لنورہ من یشاء الایۃ وغیرہ جہاں کہیں بھی نور کا ذکر ہے وہاں نور ایمان مراد ہے۔ ماسوائے سورہ انعام کی آیت کے ”جعل الظلمات والنور الایۃ کہ وہاں ظلمات اور نور سے رات اور دن مراد ہیں۔

یہ بات تو ظاہر ہے کہ ایمان کا وجود عینی نور ہے اور یہ نور شرح صدر سے پیدا ہوتا ہے اور شرح صدر کے مدارج چونکہ مختلف ہیں اس لیے لازمی طور پر نور ایمان کے مراتب بھی مختلف ہوں گے چنانچہ امام راغب نے مفردات قرآن میں اس کو تفصیل سے بیان کیا ہے کہ آنحضرت ﷺ کے شرح صدر کا مرتبہ چونکہ تمام انبیاء سے بلند ہے لہذا ان کا ایمان بھی سب سے زیادہ ہے اور آنحضرت ﷺ نے خود بھی فرمایا ہے انا اتقواکم و علیکم باللہ الحدیث، چنانچہ محبت و رغبت الی اللہ اور خشوع و خضوع، صبر و تقاضا، تسلیم و رضا اور اجتناب



از معاصی و حرص و ہوا کے تفاوت درجات کی بنا پر ایمان میں زمین و آسمان کا فرق پیدا ہوجاتا ہے بیضاوی نے اس مقام و خشوع اور زیادت ایمان کی آیات کو جمع کیا ہے۔

اب تک جو کچھ بیان ہوا ہے، وہ ایمان کے ارکان اور اعتقادی واجبات تھے، خداوند تعالیٰ تو اس سے بھی زیادہ بلند مراتب کی طرف راہ نمائی کرتے ہوئے فرماتے ہیں کہ تم کہو ہم نے اللہ کا رنگ اختیار کیا اور اللہ کے رنگ سے اور کون سا رنگ بہتر ہو سکتا ہے اور رنگ کپڑے کے ظاہر اور باطن میں نفوذ درجات ہے اور رنگ سے مراد یہاں پوری اطاعت اور فرمانبرداری ہے پھر جس طرح کپڑے پر کبھی رنگ گہرا ہوتا ہے اور کبھی ہلکا، یہ کیفیت اطاعت کی کسی میشی سے پیدا ہوتی ہے جو لوگ صفات کاملہ سے متصف ہوتے ہیں، ان کا ایمان زیادہ ہوتا ہے اور جو صفات کاملہ میں ناقص ہوتے ہیں ان کا ایمان بھی کم ہوتا ہے، اب ہم اس بحث کو ایک اور طریقہ سے شروع کرتے ہیں۔ قرآن مجید میں ابراہیم علیہ السلام کا واقعہ مذکور ہے کہ آپ نے عرض کیا رب ارنی کیف تجی الموتی قال اولم تو من قال علی ولكن لیطمئن قلبی یہ آیت سب سے بڑی دلیل ہے کہ نفس ایمان میں بھی کسی میشی ہوتی رہتی ہے۔

اگر ایمان صرف تصدیق اور اقرار ہی کا نام ہو، تو اس میں کبھی اضافہ کی گنجائش نہیں ہے اور نہ ہی ابراہیم علیہ السلام کی تصدیق اور اقرار میں کچھ فرق آیا تھا اور ابوسعید خدری کی حدیث میں صاف مذکور ہے کہ جب جنتی لوگ جنت میں اور دوزخی دوزخ میں چلے جائیں گے تو اللہ تعالیٰ فرمائیں گے کہ ”جس کے دل میں ایک رائی کے دانہ کے برابر بھی ایمان ہو، اس کو بھی دوزخ سے نکال لو“ اور ابوسعید کی دوسری حدیث میں جس کو بخاری نے روایت کیا یہ لفظ ہے کہ جس کے دل میں ایک ذہ کے برابر بھی ایمان ہو، اسے نکال لو“ تو اس سے معلوم ہوا کہ ایمان شرعی ایک ذرہ تک بھی معتبر ہے اور زیادہ کی کوئی حد نہیں ہے۔ چنانچہ حضرت ابو بکرؓ کے متعلق آنحضرت ﷺ نے فرمایا: اگر ابو بکر کے ایمان کو تمام امت کے ایمان سے تو لاجائے تو بھی ابو بکر ان سے بڑھ جائے گا“

سلف صالحین کا مذہب یہ تھا کہ ایمان دل کے اعتقاد، زبان کے اقرار اور اعضا کے اعمال کا نام ہے، اور وہ اعمال کو ایمان کا جز یا شرط قرار دیتے ہیں یہ بلو جہ ہے کہ وہ ایمان کی کسی میشی کے قائل ہیں، مرجیہ کا عقیدہ یہ ہے کہ ”ایمان دل کے اعتقاد اور زبان کے اقرار کا نام ہے“ فقط۔

کرامیہ کا عقیدہ یہ ہے کہ ایمان صرف توحید و رسالت کے اقرار کا نام ہے، معتزلہ کا خیال ہے کہ ایمان دل کے اعتقاد، زبان کے اقرار اور اعضا کے اعمال کا نام ہے، سلف صالحین اور معتزلہ کے مذہب میں فرق یہ ہے کہ سلف اعمال کو کمال ایمان کے لیے شرط قرار دیتے ہیں اور معتزلہ صحت ایمان کے لیے چنانچہ بخاری شریف کے باب ”الایمان یزید و ینقص“ کے تحت علامہ ابن حجر نے فتح الباری میں اس بحث کو بڑی تفصیل سے بیان کیا ہے۔

یہ بھی یاد ہے کہ ایمان کی کسی میشی کی بحث کا تعلق یوم آخرت اور خدا تعالیٰ سے ہے کہ قیامت کے دن خداوند تعالیٰ ایمان کی کسی میشی کے لحاظ سے فرق مراتب کریں گے ورنہ دنیا میں کسی کے ایمان میں فرق نہیں ہو سکتا، جو شخص بھی ایمانیات کا اقرار کرے گا، اس کو ہم مومن ہی کہیں گے اور اس پر مومنوں کے احام جاری ہوں گے تا وقتیکہ وہ کسی صریح عمل کفر کا ارتکاب نہ کرے مثلاً کوئی بت کو سجدہ کر دے، محمد بن نصر مروزی اور قاسم لاکانی نے بہت سے اماموں اور فقہاء کے نام گنائے ہیں جن کا مذہب تھا کہ ایمان میں کسی میشی ہوتی ہے اور قاسم نے بسند صحیح امام بخاری سے نقل کیا ہے کہ وہ کہتے ہیں کہ میں مختلف شہروں میں قریباً ایک ہزار عالم سے ملا، ان میں سے ایک نے بھی ایمان کی کسی میشی سے اختلاف نہیں کیا۔ امام بخاری نے حدیث الحب والبعض فی اللہ بیان کر کے اس سے بھی ایمان کی کسی میشی کا استدلال کیا ہے اور حدیث میں یہ بھی ہے کہ اسلام کی بنیاد پانچ چیزوں پر ہے تو ضروری ہے کہ ان میں سے اگر کوئی رکن رہ جائے تو اس قدر اسلام کم ہو جائے گا اور شرعی اعتبار سے اسلام اور ایمان ایک ہی چیز ہیں۔ چنانچہ اللہ تعالیٰ فرماتا ہے فاخرجنا من کان فیہا من المؤمنینا و پھر فرماتے ہو ما وجدنا فیہا.....؟؟؟؟ والمسلمین تو جس قدر اسلام کم ہوگا ایمان بھی کم ہوگا۔

یہاں بعض لوگوں نے اعتراض کیا ہے کہ پانچ ارکان اسلام میں سے آخری چار چیزوں کی بنیاد کلمہ توحید اور رسالت پر ہے کیونکہ اگر شہادتین نہ ہوں تو باقی چار چیزیں نماز، روزہ، حج، زکوٰۃ قبول نہ ہوتیں تو معلوم ہوا کہ کلمہ شہادتین بنی علیہ ہے اور باقی چار چیزیں بنی ہیں اور بنی علیہ میں مغایرت ہیں۔ اس سے ثابت ہوا کہ اعمال ایمان کی اصلی حیثیت سے خارج ہیں۔ اس کا جواب یہ ہے کہ ایک چیز کی بنیاد کسی شے پر ہو اور پھر وہ دونوں چیزیں مل کر ایک تیسری چیز کے لیے بنیاد ہوں، یہ ہو سکتا ہے مثلاً ایک مکان ہی کو لیجئے اس میں بحیثیت افراد اینٹ لکڑی مٹی لوہا وغیرہ بہت سی چیزیں ہیں اور بحیثیت مجموعی ان تمام چیزوں کو ایک ہی لفظ مکان سے تعبیر کر لیا جاتا ہے۔

ایک درخت اپنی شاخوں کی حیثیت سے بہت سی چیزوں پر مشتمل ہے اور بحیثیت مجموعی وہ ایک ”درخت“ ہے چنانچہ آنحضرت ﷺ نے بھی ایمان کو درخت سے تشبیہ دیتے ہوئے



فرمایا کہ ایمان کی ساسترے کچھ اوپر شاخیں اور وہ شاخیں سب اسلام کے احکام ہیں، فتح الباری میں ان تمام شاخوں کو ایک ایک کر کے گنایا ہے اور تمہارے قول کے مطابق تو ایمان کی سرے سے کوئی شاخ سے ہی نہیں بلکہ وہ صرف تصدیق اور اقرار ہے آنحضرت ﷺ نے اسلام کے احکام کو ایمان کی شاخیں قرار دے کر ان کو ایمان کا جزو بنا دیا۔

قرآن مجید کی ان آیات پر بھی غور کرو اور ان کو حکم دیا گیا تھا کہ اللہ تعالیٰ کی عبادت کریں ایک رخ ہو کر اس کے لیے دین کو خالص کرتے ہوئے اور نماز قائم کریں اور زکوٰۃ دیں اور یہی ہے سیدھا دین اس سے معلوم ہوا کہ نماز اور زکوٰۃ دین ہیں اور عند اللہ دین اسلام ہے۔ چنانچہ اللہ تعالیٰ نے فرمایا، کہ ”اللہ کے نزدیک دین اسلام ہی ہے“ اب غور طلب یہ چیز ہے کہ ایمان اسلام ہے یا نہیں؟ اگر ایمان اسلام ہے تو فہما، ورنہ وہ اللہ تعالیٰ کے نزدیک مقبول نہیں ہوگا، چنانچہ ارشاد خداوندی ہے ”جو اسلام کے سو کوئی اور دین اختیار کرے گا تو وہ اس سے کبھی قبول نہ کیا جائے گا“ تو ان آیات سے ثابت ہوا کہ اعمال دین میں اور دین اسلام ہے اور اسلام ایمان ہے، تو قیہ یہ نکلا کہ اعمال ایمان میں داخل ہیں۔

پھر جبریل علیہ السلام کی حدیث پر غور کرو کہ اس نے آنحضرت ﷺ سے ایمان اور اسلام کے بارے میں سوالات کئے اور آپ نے فرمایا کہ یہ جبریل تھے، وہ لوگوں کو ان کا دین سکھانے کے لیے آئے تھے، اب اسلام کے احکام بھی دین کی حقیقت میں شامل ہوئے اور اعتقادات بھی اب یہ تمام چیزیں مل کر دین بنیں تو ان کی کمی بیشی سے دین و اسلام میں کمی بیشی ہوگی۔

پھر حضرت انس کی حدیث پر بھی غور کرو کہ آپ نے فرمایا، جس میں تین چیزیں ہوں اس نے ایمان کا مزہ چکھ لیا۔ یہ ایمان کے تین اجزاء قابل غور ہیں، اگر ایمان نفس تصدیق و اقرار کا نام ہے تو اس کے اجزاء نہیں ہو سکتے اور اگر اعمال اس میں شامل ہوں تو اس کے اجزاء اقراریہ جائیں گے اور ان کی کمی بیشی سے ایمان کی کمی بیشی ہوگی۔

پھر حضرت ابو سعید خدری کی حدیث پر بھی غور کرو، جس میں آنحضرت ﷺ نے اپنے ایک خواب کی کیفیت بیان فرمائی ہے کہ ”میں سویا ہوا تھا، لوگ میرے سلسلے پیش کیے جا رہے تھے، ان کے جسموں پر قمیصیں تھیں، کسی کی قمیص بچھاتی تھی اور کسی کی اس سے نیچے (حضرت) عمر کو بھی مجھ پر پیش کیا گیا، ان کی قمیص زمین پر گھسٹی آرہی تھی“ لوگوں نے سوال کیا: یا رسول اللہ ﷺ آپ نے اس کی تعبیر کیا فرمائی، آپ نے فرمایا، ”دین“ تو اس سے معلوم ہوا کہ لوگوں کا دین کم و بیش تھا جیسے کہ قمیص بھی بڑی پھوٹی تھی۔ اس حدیث سے حضرت عمرؓ کی تمام امت پر فضیلت ثابت ہوتی ہے اور حضرت ابو بکرؓ کی ان سے افضلیت دوسرے دلائل سے ثابت ہے، جس کا بیان اپنی جگہ پر مذکور ہے۔

شاہ عبدالعزیز محدث دہلوی نے اپنی تفسیر عزیزی میں اس مقام پر ایک عجیب بحث فرمائی ہے، فرماتے ہیں کہ ہر چیز کے تین وجود ہوتے ہیں، وجود عینی، وجود ذہنی، وجود لفظی۔ ایمان کے بھی یہ تین وجود ہیں۔ وجود عینی ہی کا دوسرا نام نور ہے جو کہ حجابات کے اٹھ جانے کے بعد دل میں پیدا ہوتا ہے اور یہی اس کا اصلی وجود ہے اور مثل نورہ کشفوۃ الایہ میں یہی نور مراد ہے اور دوسرے تمام ظاہری انوار کی طرح اس میں بھی کمی بیشی ضعف و قوت پایا جاتا ہے، جب بھی کوئی حجاب اٹھتا ہے تو یہ نور زیادہ ہو جاتا ہے اور ایمان قوت پکڑ جاتا ہے یہاں تک کہ کمال کے آخری مقام پر پہنچ جاتا ہے۔ ایمان کا دوسرا وجود ذہنی ہے اور اس کے دو مراتب ہیں، ایک ملاحظہ لہمالی اور دوسرا تفصیلی۔ کلمہ لا الہ الا اللہ محمد رسول اللہ کے مفاد کے طور پر جب معارف و غیوب بحیثیت کلی منکشف ہو جاتے ہیں تو اس کا نام ملاحظہ لہمالی یا تصدیق لہمالی ہے اور جب افراد غیبیہ روشن ہوتے ہیں تو ان کا آپس میں ربط معلوم ہوتا ہے تو اس کا نام تصدیق تفصیلی ہے اور ایمان کا وجود لفظی شارع کی اصطلاح میں شہادتیں کا نام ہے اور یہ تو ہر آدمی جانتا ہے کہ ایمان کا لفظی وجود بغیر حقیقت کے تحقق کے کچھ فائدہ نہیں دے سکتا اگر ایسا ہوتا تو پیاسے کی پیاس پانی کا نام لینے سے بچھ جاتی اور روٹی کا نام لینے سے بھوکے کی بھوک دور ہو جاتی، لیکن ایسا نہیں ہوتا چونکہ نطق اور تلفظ کے بغیر مافی الضمیر ادا نہیں ہو سکتا، لہذا مجبوراً کلمہ شہادت کے تلفظ کا اشخاص کے ایمان میں بہت بڑا دخل ہے۔ آنحضرت ﷺ نے فرمایا ہے ”مجھے حکم دیا گیا ہے کہ میں اس وقت تک لوگوں سے لڑ سکتا ہوں جب تک کہ وہ کلمہ لا الہ الا اللہ نہ کہیں، جب انہوں نے یہ کلمہ کہہ دیا تو انہوں نے اپنے خون اور مال ماسوائے حقوق اسلام کے مجھ سے چلایے اور ان کا حساب اللہ کے ذمہ رہے گا، اس بحث سے یہ معلوم ہوا کہ ایمان میں کمی بیشی ہوتی ہے پھر آپ نے یہ بھی فرمایا کہ ”حیا ایمان ہے“ اور ”زانی جب زنا کرتا ہے تو اس وقت وہ مومن نہیں ہوتا“ اور ”کوئی تم میں سے اس وقت تک مومن نہیں ہو سکتا جب تک کہ اس کا ہمسایہ اس کی ایذا رسانیوں سے محفوظ نہ ہو جائے“ یہ تمام احادیث کمال ایمانی پر دال ہیں اور یہ اچھی طرح جان لینا چاہیے کہ جو لوگ ایمان میں کمی بیشی کے قائل نہیں ہیں ایمان سے ان کی مراد وجود ذہنی ہے نہ کہ غیر۔

نیال تھا کہ شاہ عبدالعزیز کے اقتباس پر اس بحث کو ختم کیا جائے۔ لیکن اس کے بعد امام احمد بن حنبل کا ایک رسالہ نظر سے گزرا جو اپنے انداز کے لحاظ سے بڑا عجیب ہے، اگر اس عبارت میں آپ کوئی لفظ سخت محسوس کریں تو مجھ پر ناراض نہ ہونا کیونکہ میں تو صرف ناقل ہوں، اصل عبارت امام اہل سنت والجماعت احمد بن حنبل کی ہے۔



”ایمان میں کسی پیشی کا عقیدہ اہل علم اور اہل حدیث اور اہل سنت کا عقیدہ ہے اور یہی عقیدہ صحابہ کرام سے لے کر آج تک چلا آ رہا ہے اور آج علمائے شام اور حجاز کا بھی یہی عقیدہ ہے جو اس عقیدہ کا مخالف ہے وہ بدعتی ہے۔ اہل سنت والماعت سے خارج ہے سبیل حق سے منحرف ہے، کیونکہ سلف صالحین کا عقیدہ تو یہی تھی کہ ایمان قول اور عمل اور نیت کا نام ہے اور ایمان میں کسی پیشی ہوتی ہے جب ان سے سوال کیا جاتا ہے کہ تو مومن ہے تو کہتے ہیں کہ ہاں میں انشاء اللہ مومن ہوں اور جس آدمی کا یہ عقیدہ ہو کہ ایمان نقل و بلا عمل ہے وہ مرجیہ ہے اور منکملین، بدعتی اور مرجیہ ہی وہ لوگ ہیں، جو کہتے ہیں کہ ایمان مجرد عقیدہ کا نام ہے اور سب لوگوں کے ایمان برابر ہیں حتیٰ کہ نبیوں اور فرشتوں اور ان کا اپنا ایمان سب برابر ہیں اور ایمان میں کسی پیشی نہیں ہوتی اور ایمان میں استثناء نہیں ہے اور جو صرف زبان سے اقرار کرے وہ پکا مومن ہے یہ تمام اقوال مرجیہ کے ہیں اور یہ بدترین اقوال ہیں۔

میں نے تجھ سے تھوڑی سی باتیں کی ہیں اور میں دل میں ڈرتا ہوں کہ تو آزرده دل نہ ہو جائے، ورنہ کہنے کی باتیں تھیں، واللہ اعلم بالصواب، اے عقل مندو! نصیحت حاصل کرو۔

## قرآن وحدیث کی روشنی میں احکام ومسائل

جلد 02